

mahā lakṣmyaṣṭakam

indra uvāca -

namastestu mahāmāye śrīpīṭhe surapūjite |
śaṅkhacakra gadāhaste mahālakṣmi namostu te || 1 ||

namaste garuḍārūḍhe ḍolāsura bhayaṅkari |
sarvapāpahare devi mahālakṣmi namostu te || 2 ||

sarvajñe sarvavarade sarva duṣṭa bhayaṅkari |
sarvaduḥkha hare devi mahālakṣmi namostu te || 3 ||

siddhi buddhi prade devi bhukti mukti pradāyini |
mantra mūrte sadā devi mahālakṣmi namostu te || 4 ||

ādyanta rahite devi ādiśakti maheśvari |
yogajñe yoga sambhūte mahālakṣmi namostu te || 5 ||

sthūla sūkṣma mahāraudre mahāśakti mahodare |
mahā pāpa hare devi mahālakṣmi namostu te || 6 ||

padmāsana sthite devi parabrahma svarūpiṇi |
parameśi jaganmātaḥ mahālakṣmi namostu te || 7 ||

śvetāambaradhare devi nānālaṅkāra bhūṣite |
jagasthite jaganmātaḥ mahālakṣmi namostu te || 8 ||

mahālakṣmaṣṭakam stotram yaḥ paṭhed bhaktimān naraḥ |
sarva siddhi mavāpnoti rājyaṃ prāpnoti sarvadā ||

ekakāle paṭhennityaṃ mahāpāpa vināśanam |
dvikālṃ yaḥ paṭhennityaṃ dhana dhānya samanvitaḥ ||

trikālaṃ yaḥ paṭhennityaṃ mahāśatru vināśanam |
mahālakṣmī rbhaven-nityaṃ prasannā varadā śubhā ||

[intyakṛta śrī mahālakṣmyaṣṭaka stotraṅ sampūrṇam]

www.YouSigma.com